


# మనోజోటిమర్కట



బ్రిగడీష్ కూతురు ఆ సాయంత్రం ఇంటికి వచ్చేసరికి అరుంపావు  
దాటింది.

“ఇంతాలస్యం అయిందే?” కోపంగా అడిగాడు బ్రిగడీష్.

తండ్రిని చూసి కొన్నిక్షణాలు బిత్తర పోయింది ఆ పిల్ల. ఆ సమ  
యంలో సాధారణంగా ఆయన ఆఫీస్ లోనే ఉంటాడు.

“బస్ దొరకలేదు డాడీ!”

“నిజం చెప్పు.” గర్జించాడు బ్రిగడీష్.

“నిజమే డాడీ! నా స్నేహితురాలు పుట్టినరోజు ఇవాళ. వాళ్ళింటికి  
టీ వీలిస్టే వెళ్ళి వస్తున్నాను. బస్ కూడా వెంటనే దొరకలేదు.”

“రైడర్ ఆన్ ది రెయిన్ ఎలా ఉంది?” అంగుమంది ఆయన  
గంభీరం.

వెంటనే ఆమె మొహం పాలిపోయింది.

“సినిమాకి వెళ్ళివస్తూ, ఎందుకు అబద్ధం అడటం? ఎవరతను?”

వెంటనే తేరుకుంది. “సినిమాకా? రైడర్ ఆన్ ది రెయిన్? ఎవరి  
తోనా? నేనునా స్నేహితురాలింటినించి వస్తున్నాను డాడీ!”

బ్రిగడీష్ కి కూతురు నిజం ఒప్పుకోక పోవడంతో కోపం అధికం  
అవుతుంది.

“ఎందుకలా బుకాయించాలని చూస్తావ్? నా కళ్ళతో నేను చూశాను మిమ్మల్నిద్దరినీ.”

“ఎక్కడ? ఎవరిద్దరినీ?” అడిగింది ఆమె తండ్రిని.

“నిన్ను చెక్కి పర్టులో ఉన్న ఆ కుర్రాడిని. సినిమా విడిచాక అతను థియేటర్ లోంచి బయటికి వస్తున్నాడు. అతని స్కూటర్ వెనకాల పిలియన్ సీట్ మీద నువ్వు కూర్చుని ఉన్నావ్. కాబట్టి వస్తూ చూశాను.”

“నో, డాడీ! మీరు పొరబడి ఉంటారు. నేను కాదు.”

“పొరబాటా? కూతుర్నే తండ్రి గుర్తు పట్టగలగడం పొరబాటా?”

రెట్టించాడు జగదీష్.

“అవును.”

“నాది తప్పంటావ్ కాని నిజం వప్పుకోనంటావ్. అంతేనా?”

“ఇంపాసిబుల్ డాడీ! నేనుకాదు మీరు చూసిన వ్యక్తి.”

“ఎక్కడ పార్టీ?”

“మెటిల్లా ఇంట్లో....” నాలిక కొరుక్కుంది ఆమె సమాధానం చెప్పాక, తన తెలివి తక్కువతనానికి.

జగదీష్ తెలిఫోన్ దగ్గరకి వెళ్ళి దానికింద వున్న డై రెక్టరీ తీశాడు. అందులో స్నేహితుల పేర్లు, వారి ఫోన్ నంబర్లు రాసుకోడానికి కేటాయింప బడ్డ కార్డుని తీసి చూశాడు. తరువాత ఒక నంబర్ తిప్పాడు.

జగదీష్ కూతురు చెప్పింది వెంటనే—“మీరలా అడగడం బాగాలేదు డాడీ? ఏమనుకుంటుంది?”

అనతల రిసీవర్ ఎత్తాక అడిగాడు జగదీష్.

“మెటిల్లా ఉందా? మాట్లాడాలి.”

జగదీష్ కూతురు లైన్ నికట్ చేసి చెప్పింది—అసహనంగా, కొద్దిగా భయంగా—“నిజమే. ‘రైడర్ ఆన్ ది రెయిన్’ చూసి వస్తున్నాను.”

నెమ్మదిగా రిసీవర్ క్రెడిట్ మీద ఉంచి తన కూతురు వైపు తిరిగి అడిగాడు—

“ఎందుకలా చిన్న విషయానికి పెద్ద విషయానికి అబద్ధాలాడుతావు? పట్టు బడకపోతే అబద్ధాన్ని నిజంగా చలామణి చేద్దామనా? అలా ఎదుటి వాళ్ళని పూర్తి

చేస్తూ ఎంత కాలం నువ్వు మీ అమ్మ ఆత్మవంచన చేసుకుంటారు. ఐ లైక్ ప్రాంక్ నెస్. ఏ విషయమైనా నిర్భయంగా చెప్పచ్చుగా. అలా భయపడు తున్నావంటే తప్పుచేశావని నీ మనసుకి నీకే తెలుసన్నమాట. ఇటీవ్ డిట్ గ్రేస్ ఫుల్ ఆన్ యువర్ పార్ట్ టు లై.”

జగదీష్ కూతురు మవునంగా తల వంచుకుంది. జవాబు చెప్పలేదు.

“మ్యూజికల్ ఫోటో ఆల్పం మీ అమ్మ మూడువందల అరవై పెట్టి కొట్టది. మీ మామయ్య సింగపూర్ నుంచి వస్తూ తీసుకువచ్చాడని అబద్ధం అడింది. నిజం చెబితే ‘అంతడబ్బు ఎందుకు తగలేశావ?’ అని కోప్పడే వాడినేమో కాని ఉరి తీయనుగా? ఆ ఆల్పం కొన్న బిల్ డాంట్లనే ఉంచేసింది పొరబాటున. అది నా కంట పడటంతో నిజం తెలిసింది. లేకపోతే మీ అమ్మ చెప్పిన అబద్ధాన్ని నమ్ముతూనే ఉండేవాడిని.”

కుడికాలి దొటన వేలిని నేలకిరాస్తూ మవునంగా ఉండిపోయింది జగదీష్ కూతురు.

“ముప్పైవీళ్ళు కాపరం చేస్తున్నాను దాంతో — ఎన్నివేల అబద్ధాలు నమ్మిందింటో నాచేత అలా.” దీర్ఘంగా ఓట్టూర్చాడు జగదీష్.

ఆయనకి అబద్ధాలంటే ఎంతమాత్రం గిట్టదు. దోషులు మాత్రమే అబద్ధం అడతారనేది ఆయన సిద్ధాంతం. ఇంట్లో భార్య, కూతురు అబద్ధాలు అడేకొద్దీ వాళ్ళమీద అసలు అడవాళ్ళమీదే రోత పుడుతూంది. ఆయనకాని, ఆయన కొడుకులిద్దరూ ఎప్పుడూ అబద్ధాలాడరు. అలాంటి అనకాశం వారికి ఎంతో ఎంతో అరుదుగా వస్తూంటుంది.

“గాస్ అయిపోవచ్చింది. వాసన వేస్తూంది, ఫోన్ చేయండి” ఆ గదిలోకి వచ్చిచెప్పింది జగదీష్ తో భార్య.

భార్యవంక చూశాడు ఆయన. ‘ఇది నిజమేనా?’ అన్నభావం కనిపించింది జగదీష్ భార్యకి ఆయన చూపులో.

\* \* \*

కోపంతో కుత కుత ఉడికి పోయాడు మధుబాబు, ఆ బాంక్ పాస్ బుక్ చూడగానే. అది అతని భార్యపేరుమీద తెరవబడ్డ సేవింగ్స్ బాంక్ ఏకాంట్ పాస్ బుక్.

ఒకో ఎంప్రీ పరిశీలనిగా చూశాడు. నాలుగేళ్ళక్రితం కాపరానికి వచ్చిన కొ తల్లో తెరవబడింది ఆ ఎకౌంట్. నెలనెలా నలభై నుంచి అరవై దాకా జమ చేయబడుతూంది. అందులో రెండు మూడు వందలు అవగానే పదిరూపాయలు మాత్రం ఉంచి, మిగతాది డ్రా చేయబడుతూంది.

భార్యని పిలిచి అడిగాడు.

“నా కెందుకు చెప్పలేదు దీని సంగతి?” ఆ పాస్ బుక్ ని అందించి అడిగాడు సాధ్యమయినంత శాంతంగా.

“నా బట్టలెందుకు తీశారు బీరువాలోంచి?” అడిగింది మధుబాబుభార్య.

“ఎదురు ప్రశ్నలేయకు. చెప్పు. ఎందుకీ సంగతి రహస్యంగా ఉంచావ్?”

“నా పట్టు చీరలో ఉందా ఇది?”

“అవును.”

“మీరు తెచ్చే జీతంలోనే పొదుపుచేయగలిగింది దాస్తున్నాను! తప్పా?”

“పొదుపా?” ఆశ్చర్యంగా అడిగాడు మధుబాబు.

“అవును.”

“అంటే నువ్వు రాసే లెక్కలన్నీ తప్పేనన్నమాట.”

నెలనెలా వచ్చే రాబడి, అయ్యే ఖర్చు రాసే అలవాటుంది మధుబాబు భార్యకి. ఎప్పుడైతే నా ఆ పుస్తకం తిరగేస్తుంటాడు అతను. నెలలో మిగిలేది అయిదు, పది మాత్రమే. ఒకోసారి అదికూడా మిగలదు.

ఇద్దరూ కాసేపు మవునంగా ఉండిపోయారు. ఆ సమాచారం మింగుడు పడలేదు వెంటనే.

“విత్ డ్రా చేసిన ఈ డబ్బు ఏం చేస్తున్నావ్?” అడిగాడు.

“ఇంటికే ఖర్చు చేస్తున్నాను. నేనేం సినిమాలకి, షికార్లకి తగలెయ్యడంలేదు.”

“ఇంటికే అంటే?”

“మొన్నకొన్న స్టీల్ వాటర్ జగ్గికి డబ్బెక్కడినించి వచ్చిందనుకున్నారు?” విసురుగా అడిగింది. ఆ ప్రశ్నలో తన రహస్యం బయటపడిందన్న కోపం స్పష్టంగా అర్థమైంది మధుబాబుకి.

“అది మా అన్నయ్య వార్దా నుంచి వస్తూ తెచ్చాడన్నావ్?” ఆళ్ళ ర్యంగా అడిగాడు మధుబాబు.

“వూహు. నేను వూరికే అలా చెప్పానంతే!”

“ఎందుకు వూరికే అలా చెప్పావ్?” కోపంగా తన భార్య మాట అని వెక్కిరింపుగా అనుకరిస్తూ అడిగాడు మధుబాబు.

“మా అన్నయ్య తెచ్చాడంటే ప్రెస్టేజిగా ఉంటుందని!” కోపంగా చెప్పింది.

“ఓ. అదన్నమాట.”

“అవును....అదే!”

“అయితే, మీ నాన్నగారు కొనలేదన్నమాట ఆ గోడ గడియారం?”

“వూహు!”

“అంటే పోయిన ఉగాదికి మీ నాన్న గోడగడియారం కొనమని డబ్బు పంపటం నిజం కాదన్నమాట?” కసిగా అడిగాడు మధుబాబు.

“కాదు.”

“ప్రెస్టేజి కోసం— కేవలం నీ పుట్టింటి వాళ్ళ ప్రెస్టేజికోసం ఇలా అబద్ధాలాడి, నా సంపాదనలో రహస్యంగా నాకు తెలియకుండా అబద్ధాలాడి దాచిన డబ్బుతో కొన్నావన్నమాట ఈ సామాసంశా?”

“అవును. మీ రిస్టవాచ్ స్ట్రీప్ తప్ప. దాన్ని నిజంగానే మా తమ్ముడు తెచ్చాడు మీ కోసం.”

“బోడి రిస్టవాచ్ స్ట్రీప్, అయిదుకూడా చెయ్యడిది.”

“ఎంతో కొంత....వాడి శక్తికిమేర వాడు తెచ్చాడు.

“సంపాదన నాది. క్రెడిట్ మీ నాన్నది. పచ్చి అబద్ధాలకోరివి నువ్వు” అరివాడు.

“నేనేం మీ సొమ్ము పాడు చేయలేదు. ఎందుకలా గొంతు చించు తుంటారు?”

“షటప్. ఇంక మాట్లాడకు.”

“పక్కవాళ్ళని పిలిచి ఎవరిసయినా అడగండి....నేను చేసినవాంట్లో తప్పేదై నా ఉందేమో?”

“ఐ సెడ్ షటప్. నేను ఇంటర్వ్యూకి వెళుతున్నాను. నా మూడ్ పాడుచెయ్యకు” కోపంగా చెప్పాడు మధుబాబు.

అతని భార్య ఏదో అనబోయి ఆగిపోయింది.

“డామిట్. మీ వాళ్ళు కొన్నారా వీటిని? ఎలా నమ్మించావు ఇంత కాలం? ఐ హేట్ ఇట్.”

“పదండి....తైం ఆయింది. నేను ఎదురురానా?” అడిగింది.

“వద్దు. అబద్ధాలు కోర్లు ఎదురు రామాడదు నాకు ఈ ఉద్యోగం రావాలంటే.” చెప్పాడు మధుబాబు.

○ ○ ○

“మీ పేరు?” అడిగాడు జగదీష్.

“మధుబాబు, సర్!”

“ప్రస్తుతం ఎక్కడ చేస్తున్నారు?”

“బరోడా కెమికల్స్ లిమిటెడ్లో సైనోగ్రాఫర్, సర్!”

“జీతం ఎంత అక్కడ?”

“ఎనిమిది వందల ఏడై, సర్!”

“ఎందుకు మా కంపెనీకి మారాలనుకుంటున్నారు?” అడిగాడు జగదీష్.

“ఫర్ బెటర్ ప్రాస్పెక్ట్స్, సర్!”

రోటీన్ ప్రశ్నకి అదిరోటీన్ సమాధానం.

“ఎంత జీతం ఎక్కోపెక్ట్ చేస్తున్నారు?”

జగదీష్ మనసు ఇంటర్వ్యూ మీద లేదు. అసలు దేనిమీదలేదు. తన భార్య, కూతురు అబద్ధం ఆడటంతో చిరాకు ఉంది. అతని మొహంలో, కంఠస్వరంలో చిరాకు స్పష్టంగా కనబడుతూంది.

మధుబాబు తనని ఇంటర్వ్యూ చేసే జగదీష్ అన్యమనస్కంగా ఉండటం గ్రహించాడు. అతని మనసుకూడా సరిగ్గా అదే స్థితిలో ఉంది. భార్య మీద కోపం ఇంకాపోలేదు. ఎందుకు అబద్ధాలాడాలి?

“నా ప్రశ్నకి సమాధానం లేదా?” అడిగాడు జగదీష్, మధుబాబు మవునంగా ఉండటంతో.

మధుబాబు జవాబు చెప్పేలోగా మరోప్రశ్న అడిగాడు.

“మూడుచీమలు ఒకదాని వెనుక మరొకటి వెళుతున్నాయి. మొదటి చీమతో రెండోచీమ చెప్పింది ‘నా వెనుక ఒకచీమ ఉంది’. రెండో చీమతో అంటే మధ్య చీమతో చివర ఉన్న మూడోచీమ చెప్పింది— ‘నా వెనుక కూడా ఇంకోచీమ ఉంది, ఆ మూడో చీమ ఎందుకలా చెప్పింది?’”

“పార్ట్ నో మి, సర్?” అడిగాడు మధుఖాటు.

“మూడుచీమలు ఒకదాని వెనుక మరొకటి వెళుతున్నాయి. రెండో చీమ మొదటి చీమతో ‘నా వెనుక ఒక చీమ ఉంది’ అది చెప్పింది. అది నిజమేనా?” అడిగాడు జగదీష్.

“కర్నెక్ట్, సర్!” ఆలోచించి చెప్పాడు.

“మూడో చీమ ఆ తరువాత రెండో చీమతో చెప్పింది. ‘నా వెనుక కూడా ఒక చీమ ఉంది.’ అది నిజమేనా?”

“అబద్ధం, సర్! అబద్ధం చెప్పింది మూడో చీమ”

“కాదు. నిజమే చెప్పింది! ఎలా?”

“కాదు, సార్! మూడో చీమ వెనకాల నాలుగో చీమ లేదుగా? కాబట్టి అది అబద్ధం చెప్పింది.”

“ఎందుకు అబద్ధం చెప్పింది?”

“ఇదేదో సైకాలజీకి చెందిన ప్రశ్నలా ఉంది అనుకున్నాడు మధుఖాటు. కొన్నిక్షణాలు ఆలోచించాడు. ఇంకా భార్యమీద కోపం పోవడంలేదు.

“కారణం ఉంది, సర్!” చెప్పాడు చిన్నగా నవ్వి.

“ఏమిటా కారణం?” అడిగాడు జగదీష్.

“ఆ మూడో చీమ ఆడచీమ కాబట్టి.”

“ఆడచీమా? అయితే?” ఆ ప్రశ్నకి కొత్తసమాధానం మొదటి సారిగా విన్నాడు జగదీష్.

“మొదటి రెండు చీమలూ మగ చీమలు. కాబట్టి అబద్ధం ఆడవు. వాటి వెనకాల ఉన్న మూడో చీమ ఆడచీమే ఆడది కాబట్టి అబద్ధాలావటం థాని సహజ ప్రవృత్తి.” భార్యని గుర్తుతెచ్చుకుని చెప్పాడు. మధుఖాటు.

జగదీష్కి ఆ సమాధానంబాగా నచ్చింది. ఆమనకి తన భార్య, ఊతురుగుర్తుకు వచ్చారు వెంటనే.

“యు ఆర్ రైట్, మిస్టర్!” మెచ్చుకోలుగా చెప్పారు.

మధునాబు తనని ఇంటర్వ్యూ చేసే జగదీష్ నవ్వుకోవడం గమనించాడు.

“మూడో చీమ మగచీమ అయితే అది చెప్పింది కరెక్టేనా?” నవ్వుతూ అడిగాడు జగదీష్.

“కరెక్టే, సర్!” స్థిరంగా చెప్పాడు మధునాబు.

“ఎలా మూడో చీమ వెనుక నాలుగో చీమ లేనప్పుడు ఉందని ఆడ చీమ చెప్పినా, మగ చీమ చెప్పినా నిజం ఒక్కటేగా.”

“మగవాళ్ళు ఐ మీన్ మగ చీమ ఎన్నటికీ అబద్ధం ఆడదు, సర్! ఆయా మూడు చీమలు గుండ్రంగా ఒక సర్కిల్ లో ప్రయాణిస్తున్నాయి. అప్పుడు మూడో చీమ వెనకాలనాలుగో చీమ లేకపోయినా మొదటిచీమే ఉంటుంది, సర్! దాంతో మూడో చీమ వెనకాలకూడా ఒక తమ ఉన్నట్లే— ప్రతీ మగచీమ వెనకాల మరో మగచీమ ఉండి తీరుతుంది, సర్!”

జగదీష్ కి మధునాబు సమాధానం వచ్చింది.

“యు ఆర్ రైట్ ఎగైన్!” చెప్పాడు జగదీష్ మెచ్చుకోలుగా మధునాబు క్వాలిఫికేషన్, మిగతా వివరాలు ఫైల్ లో ఈసారి జాగ్రత్తగా చూసి అడిగాడు జగదీష్.

“ఇది ఆఖరి ప్రశ్న. ఎంతజీతం ఎక్స్ పెక్ట్ చేస్తున్నావు?”

“వెయ్యిసర్!”

“యు కెన్ గో నో. థాంక్స్ ఫర్ యువర్ ఇంట్రెస్ట్ ఇన్ ఆవర్ కంపెనీ.”

“థాంక్యూ సర్!”

మధునాబు లేచి బయటికి నడిచాడు. ఆ తరువాత వచ్చిన అభ్యర్థులని ఎక్కువ ప్రశ్నలతో విసిగించలేదు జగదీష్.

మధునాబుకు పదిరోజుల తరువాత పోస్ట్ లో వెంటనే వచ్చి జాయిన్ అవమని ఉత్తరం వచ్చింది.

జగదీష్ సంతకం ఉంది ఆ ఉత్తరం మీద.